

### **Εὐχή κατὰ τῆς πορνείας.**

Ὁ Θεὸς τῶν δυνάμεων, ὁ ἰώμενος πᾶσαν νόσον καὶ πᾶσαν μαλακίαν ἐν τῷ λαῷ, ἰλάσθητι τοῖς δούλοις σου, καὶ μὴ δῶς ἀνθρώπῳ καὶ δαίμονι κοινωνίαν· ἐπιτίμησον τοῖς ἀκαθάρτοις πνεύμασι, σύντριψον τὸν σατανὰν ὑπὸ τοὺς πόδας τῶν δούλων σου, ἐγκαίνισον αὐτοὺς τῷ ἁγίῳ σου Πνεύματι, ἔνωσον αὐτοὺς τῇ ἁγίᾳ σου ἐκκλησίᾳ, καὶ πάσης ἐνεργείας τοῦ ἀντικειμένου λυτρωσάμενος, παράστησον τῷ ἁγίῳ σου θυσιαστηρίῳ καὶ τῶν ἐπουρανίων σου καὶ ζωοποιῶν μυστηρίων ἀξίωσον. Ὅτι σὺ εἶ ὁ Θεὸς ἡμῶν, Θεὸς τῶν μετανοούντων, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Κύριε ὁ Θεὸς τῆς δικαιοσύνης, ἰσχύς μου καὶ βοήθεια καὶ καταφυγή μου ἐν ἡμέρᾳ κακῇ, σὺ σώζεις ἐν καιρῷ θλίψεως. Σῶσον με ὅτι εἰσήλθοσαν ὕδατα ἕως ψυχῆς μου, ἐνεπάγην εἰς ἴλυν βυθοῦ καὶ οὐκ ἔστιν ὑπόστασις ἀπὸ προσώπου ἐχθροῦ καταδυναστεύοντος. Ὅτι κατεδίωξε τὴν ψυχὴν μου καὶ κατεπάτησεν εἰς γῆν τὴν ζωὴν μου, ὅλην τὴν νύκτα πολεμῶν ἔθλιψέ με. Εὐδόκησον Κύριε τοῦ ῥύσασθαί με ἐκ χειρὸς παρανομοῦντος καὶ ἀδικοῦντος, ὅπως ἂν μὴ ἀμάρτω σοι, ὅτι φόβος θανάτου ἐπέπεσον ἐπ' ἐμέ, καὶ ἐκάλυψέ με σκότος. Ἔως τίνος κεκράξομαι Κύριε, καὶ οὐκ εἰσακούση μου; ἐπίβλεψον ἐξ οὐρανοῦ Κύριε, καὶ ἴδε ἐκ τοῦ οἴκου τοῦ ἁγίου σου καὶ τῆς δόξης

σου. Ποῦ ἐστὶ τὸ πλῆθος τῶν οἰκτιρμῶν σου κατὰ τὸ ἔλεός σου, ὅτι ἠνέσχου ἡμῶν; Κύριε ἡμῶν, Κύριε, δίκασον τοὺς ἀδικοῦντας με· μὴ ἔσο ὡς ἄνθρωπος ὑπνῶν, καὶ ὡς ἀνὴρ μὴ δυνάμενος σῶζειν. Ὅτι ἐλεήμων καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.